


ابتدائی مداخلتی پروگرام سے منتقلی



آپ کے بچے کے لیے اگلے اقدامات!



Department
of Health

منتقلی کیا ہے؟

منتقلی سے مراد وہ وقت ہے جب آپ کا بچہ ابتدائی مداخلتی پروگرام (Early Intervention Program) چھوڑ دے گا۔

منتقلی کی منصوبہ بندی کب شروع ہونی چاہیے؟

چونکہ بچے ابتدائی مداخلتی پروگرام میں تھوڑے وقت کے لیے (پیدائش سے تین سال کی عمر تک) ہوتے ہیں، اس لیے یہ ضروری ہے کہ منتقلی کی منصوبہ بندی جلد از جلد شروع کی جائے۔ آپ کا سروس کوآرڈینیٹر آپ کے بچے کے تین سال کا ہونے سے پہلے منتقلی کی منصوبہ بندی میں آپ کی رہنمائی کرے گا۔ اس منصوبہ بندی میں منتقلی کے منصوبے کی تشکیل بھی شامل ہے۔

منتقلی کا منصوبہ کیا ہے؟

آپ کے بچے کے ابتدائی مداخلتی پروگرام چھوڑنے سے پہلے، ایک تحریری منتقلی کا منصوبہ آپ اور آپ کی انفرادی خاندانی خدماتی منصوبہ (Individualized Family Service Plan) ٹیم کی طرف سے تیار کیا جائے گا۔ اس منصوبے میں وہ مدد، تعاون اور خدمات شامل ہوں گی جن کی آپ کی طرف سے پروگرام چھوڑنے پر آپ کے بچے یا خاندان کو ضرورت پڑ سکتی ہے۔ ہر خاندان کا منتقلی کا منصوبہ ان کے بچے اور خاندان کی ضروریات کے لحاظ سے منفرد ہوتا ہے۔

ابتدائی مداخلتی پروگرام چھوڑنے پر، کچھ بچے اپنے مقامی اسکول ڈسٹرکٹ کے ذریعے پری اسکول خصوصی تعلیمی پروگرام (Preschool Special Education Program) میں، یا اپنی کمیونٹی میں ابتدائی بچپن کی دیگر خدمات اور امداد حاصل کرنے کے لیے جا سکتے ہیں۔

پری اسکول خصوصی تعلیمی پروگرام کیا ہے؟

پری اسکول خصوصی تعلیمی پروگرام تین سے پانچ سال کی عمر کے معذور بچوں کے لیے ہے۔ محکمہ تعلیم، ریاست نیویارک (New York State Education Department) پری اسکول خصوصی تعلیم کے پروگراموں اور خدمات کی نگرانی کرتا ہے۔ وہ بچے جو تین سال کے ہو رہے ہیں اور پری اسکول کی خدمات کے لیے اہل ہو سکتے ہیں، انہیں ان کے مقامی اسکول ڈسٹرکٹ کے ذریعے ان کی کمیٹی برائے پری اسکول خصوصی تعلیم (Committee on Preschool Special Education, CPSE) کو بھیجا جا سکتا ہے۔



پری اسکول خصوصی تعلیم کے پروگراموں اور خدمات کے لیے اہلیت حاصل کرنے کے چار مراحل کیا ہیں؟

مرحلہ 1. اطلاع

آپ کا سروس کوآرڈینیٹر آپ کے اسکول ڈسٹرکٹ کو مطلع کرے گا کہ آپ کا بچہ پری اسکول خصوصی تعلیم کے پروگراموں اور خدمات کے لیے اہل ہو سکتا ہے۔ آپ کے پاس تحریری طور پر اس اطلاع پر اعتراض کرنے (آپٹ آؤٹ) کا موقع ہوگا۔

مرحلہ 2. منتقلی کی کانفرنس

آپ کے سروس کوآرڈینیٹر کے لیے لازم ہے کہ وہ آپ کو CPSE کے چیئرپرسن سے ملاقات کا موقع فراہم کرے۔ اس میٹنگ کو منتقلی کی کانفرنس (transition conference) کہا جاتا ہے۔

منتقلی کی کانفرنس کے بنیادی مقاصد یہ ہیں:

- ابتدائی مداخلتی پروگرام اور CPSE کے درمیان فرق کا جائزہ لینا؛
- اس بارے میں بات کرنا کہ اپنے بچے کو CPSE کے پاس کب اور کیسے بھیجنا ہے؛
- CPSE کی جانچ اور اہلیت کے عمل کے بارے میں بات کرنا؛
- اپنے بچے کے لیے CPSE کے ذریعے خدمات کے اختیارات کا جائزہ لینا؛
- آپ کے کسی بھی سوال کا جواب دینا؛ اور
- آپ کے منتقلی کے منصوبے کو تیار کرنا یا اسے جدید بنانا۔

مرحلہ 3۔ ریفرل

وہ بچے جو تین سال کے ہو رہے ہیں اور پری اسکول خصوصی تعلیم کے پروگراموں اور خدمات کے لیے اہل ہو سکتے ہیں، انہیں ان کی CPSE کے پاس بھیجا جا سکتا ہے۔ ریفرل ایک تحریری بیان ہے جس میں آپ کے اسکول ڈسٹرکٹ سے یہ تعین کرنے کے لیے کہا جاتا ہے کہ آیا آپ کے بچے کو خصوصی تعلیمی خدمات کی ضرورت ہے۔ آپ کا سروس کوآرڈینیٹر یہ ریفرل دینے میں آپ کی مدد کر سکتا ہے۔

مرحلہ 4۔ جانچ

CPSE اس بات کا تعین کرتی ہے کہ آیا آپ کا بچہ پری اسکول خصوصی تعلیم کے پروگراموں اور خدمات کے لیے اہل ہے یا نہیں۔ CPSE آپ کے بچے کی ابتدائی مداخلتی پروگرام کی جانچ رپورٹس استعمال کر سکتی ہے یا نئی جانچ مکمل کرنے کے لیے کہہ سکتی ہے۔ اگر نئی جانچ کی ضرورت ہوئی، تو CPSE آپ کی تحریری رضامندی طلب کرے گی۔



اگر آپ کا بچہ پری اسکول خصوصی تعلیم کے لیے اہل ہو جاتا ہے، تو ابتدائی مداخلتی پروگرام کب ختم ہوتا ہے اور پری اسکول کی خدمات کب شروع ہوتی ہیں؟

- آپ کے بچے کی تیسری سالگرہ اس بات کا تعین کرے گی کہ ابتدائی مداخلتی خدمات کب ختم ہوں گی اور پری اسکول کی خدمات کب شروع ہو سکتی ہیں۔
- بچے ایک ہی وقت میں ابتدائی مداخلتی پروگرام اور پری اسکول خصوصی تعلیمی پروگرام میں نہیں ہو سکتے۔ آپ کی ابتدائی مداخلتی ٹیم اور CPSE کے چیئرپرسن آپ کے بچے کی پروگرامنگ سے متعلق ضروریات کی بنیاد پر، اس کے لیے منتقلی کی بہترین تاریخ کے بارے میں آپ کی رہنمائی کر سکتے ہیں۔
- اپنے اسکول ڈسٹرکٹ کے ساتھ CPSE کی میٹنگ کے دوران اپنے بچے کی منتقلی کی تاریخوں پر بات حیت کرنا یقینی بنائیں۔

اگر آپ کا بچہ پری اسکول خصوصی تعلیمی خدمات کے لیے اہل نہیں ہوتا تو کیا ہوگا؟

ابتدائی مداخلتی خدمات میں آپ کے بچے کا آخری دن اس کی تیسری سالگرہ سے ایک دن پہلے ہو گا۔

قابل غور باتیں:

- آپ کا سروس کوآرڈینیٹر آپ کے منتقلی کے منصوبے کو حدید بنانے میں آپ کی مدد کر سکتا ہے۔
- خدمات تک رسائی حاصل کرنے کے لیے کئی اختیارات موجود ہیں۔ آپ اسکول ڈسٹرکٹ سے رجوع کرنے کے بجائے خدمات حاصل کرنے کے لیے اپنی نجی انشورنس یا نجی ادائیگی استعمال کرنے کا فیصلہ کر سکتے ہیں، یا آپ اپنی کمیونٹی کے اندر ہی خدمات حاصل کرنے کا فیصلہ کر سکتے ہیں، جیسے کہ کسی کمیونٹی پری اسکول یا ڈے کیئر کے ذریعے۔

یاد رکھنے کے لیے اہم باتیں:

- ابتدائی مداخلتی پروگرام میں اہلیت اس بات کی ضمانت نہیں دیتی کہ آپ کا بچہ پری اسکول خصوصی تعلیمی پروگرام کے لیے بھی اہل ہوگا۔
- ابتدائی مداخلتی پروگرام میں آپ کے بچے کے شامل ہونے کے وقت سے ہی منتقلی کے موضوع پر بات حیت ہونی چاہیے، اور جب آپ کا بچہ تین سال کی عمر کو پہنچ رہا ہو تو اس کا حائزہ لیا جانا چاہیے۔
- اپنے بچے کا معاملہ CPSE کو بھیجیں اور جانچ کے لیے رضامندی پر دستخط کریں، تاکہ آپ کے بچے کی تیسری سالگرہ سے پہلے CPSE کی میٹنگ کے لیے کافی وقت مل سکے۔
- اگر آپ کا بچہ پری اسکول خصوصی تعلیم کے لیے اہل ہے، لیکن اس کی CPSE کی میٹنگ اس کی تیسری سالگرہ کے دن یا اس کے بعد ہوئی، تو ابتدائی مداخلتی خدمات کا آخری دن اس کی تیسری سالگرہ سے ایک دن پہلے ہوگا۔

ابتدائی مداخلتی پروگرام سے نکلنا
آپ کے بچے اور خاندان کے لیے ایک بڑا
قدم ہے۔ جب آپ پروگرام کو چھوڑیں
گے تو آپ کا سروس کوآرڈینیٹر اس
منتقلی کو آسان بنانے میں آپ کی
مدد کرے گا۔

مزید معلومات کے لیے:

محکمہ صحت، ریاست نیویارک
ابتدائی مداخلتی پروگرام (New York State)
(Department of Health Early Intervention Program)

فون: (518) 473-7016
ای میل: beipub@health.ny.gov
ویب: health.ny.gov/EIFamilies

محکمہ تعلیم، ریاست نیویارک
(New York State Education Department)

فون: (518) 474-3852
ویب: nysed.gov



Department
of Health